



Brussell, 14 ta' Diċembru 2018
(OR. en)

15559/18
ADD 2

Fajl Interistituzzjonali:
2018/0088(COD)

AGRILEG 228
DENLEG 111
MI 996
SAN 473
CONSOM 362
RECH 540
CODEC 2344

NOTA PUNT "A"

minn:	Segretarjat Ġenerali tal-Kunsill
lil:	Kunsill
Nru. dok. preċ.: Nru dok. Cion:	COM(2018) 179 final - 8518/18 15148/18 + ADD 1
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar it-trasparenza u s-sostenibbiltà tal-valutazzjoni tar-riskju tal-UE fil-katina alimentari li jemenda r-Regolament (KE) Nru 178/2002 [dwar il-liġi ġenerali dwar l-ikel], id-Direttiva 2001/18/KE [dwar ir-rilaxx intenzjonat fl-ambjent ta' OĠM], ir-Regolament (KE) Nru 1829/2003 [dwar ikel u għalf ĠM], ir-Regolament (KE) Nru 1831/2003 [dwar l-addittivi fl-għalf], ir-Regolament (KE) Nru 2065/2003 [dwar it-taħwir bl-affumikazzjoni], ir-Regolament (KE) Nru 1935/2004 [dwar il-materjali li jiġu f'kontatt mal-ikel], ir-Regolament (KE) Nru 1331/2008 [dwar il-proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel], ir-Regolament (KE) Nru 1107/2009 [dwar il-prodotti għall-protezzjoni tal-pjanti] u r-Regolament (UE) Nru 2015/2283 [dwar ikel ġdid] - Tnejn għal approċċ ġenerali = Dikjarazzjoni

Dikjarazzjoni min-Netherlands

In-Netherlands jappoġġaw l-ambizzjoni għal aktar trasparenza u l-aġġustament fil-proċeduri sabiex jinkisbu aktar trasparenza u oġġettività fil-valutazzjoni tar-riskju fil-Katina Alimentari.

Il-mizuri proposti huma utli biex jintlaħqu dawn il-miri, bħall-pjan dwar il-komunikazzjoni tar-riskju kif ukoll ir-registru tal-Unjoni għall-pubblikazzjoni tal-istudji li jakkumpanjaw kull approvazzjoni għal prodotti regolati.

Madankollu, in-Netherlands jixtiequ jenfasizzaw l-importanza ta' kondizzjonijiet ekwivalenti ta' kompetizzjoni għal operaturi Ewropej tan-negozju tal-ikel rigward l-iżvilupp ta' prodotti innovattivi. F'certi każijiet dan jehtieg attenzjoni addizzjonali, fis-sens li l-obbligu li jiġu żvelati l-istudji mhux kunfidenzjali immedjatament wara li tkun tressqet talba għal approvazzjoni lill-EFSA jista' jfixxkel minflok jippromwovi l-innovazzjoni.

Barra minn hekk, huwa importanti li s-sistema li għandha tiġi stabbilita mar-registru tal-Unjoni għall-pubblikazzjoni tal-istudji, inkluż proċeduri, tkun effiċjenti u effettiva. Il-piż amministrattiv għandu jinżamm għal minimu għall-operaturi tan-negozju tal-ikel, għall-EFSA u għall-Istati Membri.

In-Netherlands jappoġġaw il-proposta tal-Presidenza Awstrijaka li jibdew in-negozjati mal-Parlament Ewropew u l-Kummissjoni (trilogu).

In-Netherlands jixtiequ madankollu jenfasizzaw li l-approċċ generali bl-ebda mod ma jipprekludi jew ma jippreġudika n-negozjati dwar il-QFP.

Dan ifisser li ftehim biex jibdew in-negozjati mal-PE bl-ebda mod ma jimplika kunsens dwar l-impatt finanzjarju tal-proposta kif iddikjarat mill-Kummissjoni fid-Dikjarazzjoni Finanzjarja Legislattiva li takkumpanja l-proposta legislattiva tal-11 ta' April 2018.

Għalkemm NL jirrikonoxxu li bħala riżultat ta' din il-proposta ammont limitat ta' mezzi addizzjonali huwa neċessarju sabiex l-EFSA tkun tista' twettaq il-kompiti l-godda, in-Netherlands għandhom dubji serji dwar jekk il-proposta preżenti ta' € 62,5 miljun hijiex realistika. Dan huwa kważi l-irduppar tal-baġit attwali tal-EFSA. Hawnhekk in-nuqqas ta' valutazzjoni tal-impatt inhass b'mod qawwi.

Barra minn hekk, u saħansitra iktar importanti, l-impatt finanzjarju tal-proposta tal-Kummissjoni jmur lil hinn mill-qafas attwali tal-QFP. Il-limiti indikattivi għall-EFSA jistgħu jiġu miftiehma biss ladarba jkun hemm deċiżjoni finali dwar il-baġit disponibbli għall-QFP 2021-2027 fit-total, l-intestatura 7, l-agenziji u b'mod partikolari l-EFSA.

Jekk il-Parlament, il-Kunsill u l-Kummissjoni jistgħu jaslu għal ftehim fit-trilogi, il-partijiet kollha għandhom jikkunsidraw mill-ġdid l-impatt finanzjarju tal-proposta u jkollhom pożizzjoni ċara u bilanċjata.